



विश्व एड्स दिवस की पूर्वसंध्या पर बीआरपीएल की जागरूकता रैली

मुख्यमंत्री ने झंडी दिखाकर किया, स्कूली छात्रों की रैली को रवाना

नई दिल्ली: 30 नवंबर, 2010। विश्व एड्स दिवस की पूर्वसंध्या पर बीएसईएस राजधानी पावर लिमिटेड ने एड्स के बारे में जागरूकता फैलाने के उद्देश्य से स्कूली छात्रों की एक रैली आयोजित की। दिल्ली की मुख्यमंत्री श्रीमती शीला दीक्षित ने इस रैली को झंडी दिखाकर रवाना किया। इस मौके पर एनडीएमसी की शिक्षा निदेशक श्रीमती ममता कोचर और बीआरपीएल के सीईओ श्री गोपाल सक्सेना के नेतृत्व में बीआरपीएल के सीनियर अधिकारी भी मौजूद थे।

इस रैली में एनपी को-एड सेकंडरी स्कूल के 300 से अधिक बच्चों ने राजपथ से राष्ट्रपति भवन तक मार्च किया और एड्स के बारे में लोगों के बीच जागरूकता फैलाई। उनके हाथों में एड्स और इस बीमारी से पीड़ित लोगों के बारे में स्लोगन लिखे बैनर थे। एचआईवी पॉजिटिव बच्चों को जीने का जज्बा दें, एड्स की वजह से होते हैं सबसे ज्यादा बच्चे अनाथ, एचआईवी पॉजिटिव लोग भी दे सकते हैं समाज में अपना योगदान... आदि स्लोगंस, आम लोगों का ध्यान अपनी ओर खींचने में कामयाब रहे।

बच्चों की एड्स जागरूकता रैली को संबोधित करते हुए दिल्ली की मुख्यमंत्री श्रीमती शीला दीक्षित ने कहा— इस साल विश्व एड्स दिवस की थीम है— यूनिवर्सल एक्सेस एंड ह्यूमन राइट्स। समाज में एड्स मौजूद है और इससे निबटने का सबसे बेहतर तरीका है कि हम इस बारे में जागरूक हों। मुझे इस बात की खुशी है कि अब कॉरपोरेट सेक्टर भी एड्स से लड़ने के लिए, जागरूकता फैलाने को आगे आ रहे हैं। साथ मिलकर हम एड्स को परास्त कर सकते हैं।

बीआरपीएल के सीईओ श्री गोपाल सक्सेना का कहना था— एचआईवी/ एड्स के खिलाफ लड़ाई में सभी के सहयोग और नेतृत्व की जरूरत है। एड्स सिर्फ स्वास्थ्य की समस्या भर नहीं है। यह विकास की राह में भी एक बड़ी बाधा है। आवश्यकता इस बात की है कि एड्स के खिलाफ मुहिम में बड़े पैमाने पर युवाओं को शामिल किया जाए, इस बारे में अधिक से अधिक सूचना उपलब्ध कराई जाए, शिक्षा दी जाए और स्कूलों व अन्य संस्थानों को भी इसमें जोड़ा जाए। लड़कियों, अनाथ बच्चों और युवतियों के लिए अधिक सुरक्षा उपलब्ध हो, और एचआईवी/एड्स पीड़ितों के साथ अधिक साझेदारी सुनिश्चित की जाए।

बीएसईएस के एक प्रवक्ता के मुताबिक, किसी भी संस्थान का उद्देश्य, समाज के उद्देश्य से अलग नहीं हो सकता। कॉरपोरेट सोशल रेस्पॉन्सिबिलिटी कार्यक्रम के तहत यह हमारी एक पहल है। चाहे वह दिल्ली या बिहार की बाढ़ हो, या फिर कंपकंपाती ठंड में फुटपाथों पर जिंदगी बिताते लोग, बीएसईएस समाज के जरूरतमंद लोगों तक समय-समय पर पहुंचती रही हैं। उल्लेखनीय है कि बीएसईएस के पास 26 लाख से भी अधिक उपभोक्ता हैं।

दिल्ली की प्रमुख बिजली वितरण कंपनियों बीआपीएल व बीवाईपीएल अपने उपभोक्ताओं को गुणवत्तायुक्त बिजली आपूर्ति सुनिश्चित करने के लिए प्रतिबद्ध है।

अधिक जानकारी के लिए संपर्क करें: प्रशान्त दुआ
कॉरपोरेट कम्युनिकेशंस— 39999870 / 9312007822

चंद्र पी कामत
कॉरपोरेट कम्युनिकेशंस— 39999415 / 9350130304